

## دینی مسائل کا حل

تقیب ختم نبوت کے بہت سے قارئین وقتاً فوقتاً اپنے دینی مسائل کے حل کے لئے ادارہ کی طرف رجوع کرتے رہتے ہیں۔ ذیل میں دینی مسائل کے حوالے سے ایک کالم شروع کیا جا رہا ہے۔

جو احباب اپنے سوالات بھیجنا چاہیں وہ ڈاک لفافے پر قوسین میں (دینی مسائل) لکھ دیا کریں۔ اللہ تعالیٰ ہم سبکو دین اسلام پر مکمل طور پر عمل پیرا ہونے کی توفیق عطا فرمائے۔  
(آئین)۔ (ادارہ)

سوال: آج کل کلومیٹر کا نظام رائج ہے کتنے کلومیٹر پر قصر نماز ادا کی جائیگی؟ (محمد اقبال، ملتان)

جواب: ۷۷ کلومیٹر پر

سوال: سفر کے لئے گھر سے روانہ ہو کر ریلوے اسٹیشن یا بس سٹاپ پر پہنچ کر نماز قصر ادا کرنا ہوگی یا مکمل؟ قصر نماز کا حکم کہاں سے شروع ہوتا ہے؟ (محمد یوسف)

جواب: مسافر جب ۵۴ میل ۷۷ کلومیٹر یا اس سے زیادہ کے سفر کا ارادہ کر کے شہر سے نکل جائے تو قصر کر سکتا ہے۔ بس سٹاپ یا ریلوے اسٹیشن پر مکمل نماز ادا کی جائے گی۔

سوال: فرض نماز میں تیسری یا چوتھی رکعت میں بھول کر سورۃ فاتحہ تلاوت نہیں کر سکا یا فاتحہ تو پڑھی اور اس کے ساتھ سورت بھی پڑھی کیا اس صورت میں نماز ادا ہوگی؟ سجدہ سو تو لازم نہیں آئے گا؟ (رحیم بخش)

جواب: کسی صورت میں سجدہ سو لازم نہیں ہوگا۔

سوال: میرا وطن اصلی چیچا وطنی ہے۔ میں کئی برس سے بہ سلسلہ تعلیم لاہور مقیم ہوں۔ اب گوجرانوالہ میں ملازمت کے سلسلہ میں رواز نہ آنا جانا ہوتا ہے۔ چیچا وطنی پندرہ یوم یا ایک ماہ بعد جاتا ہوں۔ کبھی پندرہ یوم سے کم بھی۔ کیا اس صورت میں مجھے لاہور میں قصر نماز ادا کرنا ہوگی یا مکمل؟ (محمد حاصم)

جواب: مکمل نماز ادا کرنا ہوگی۔

## اسلامی انقلاب اور "فلسفہ اتحاد"

محترم ڈاکٹر اسرار احمد کی خدمت میں چند معروضات

تستظیم اسلامی پاکستان کے امیر محترم ڈاکٹر اسرار احمد نے اپنے ایک حالیہ خطاب میں مذہبی جماعتوں کے اتحاد کے ضمن میں بعض سخن گسترانہ باتیں کہی ہیں۔ ذیل میں انہی کا تجزیہ کیا گیا ہے۔

ڈاکٹر اسرار احمد صاحب اپنے ڈمب سے دین کا کام کر رہے ہیں اللہ تعالیٰ انہی مدد فرمائے (آمین)۔ ان کو اور ان کے کام کو پسند کرنے والے لوگ بھی پاکستان میں پائے جاتے ہیں اور ان کے رویوں کو ناپسند کرنے والوں کی بھی کمی نہیں..... ان لوگوں کی بھی کمی نہیں جو انہی تنظیمی روش کو جماعت اسلامی، مسلم لیگ اور حزب اللہ کا "مرکب اصنافی" سمجھتے ہیں۔ ڈاکٹر صاحب اس خوش فہمی میں مبتلا ہیں کہ وہ اس عہد خراب میں خوبیوں کا مجموعہ ہیں اور "مجموعہ عطر" کی طرح خوشبودار بھی ہیں۔ اور یہ کہ، ان کی خوشبو پھیل کر تاج محل کا شہر پہنچ جائیگی۔ پھر وہ کاشغر سے جب واپس پلٹے گی تو پاکستان کو "مدینتہ اللہ کتور" بنا دے گی..... اور یہ پاکستان ہی اب مولد الاسلام اور مہد اسلام ہے اور یہ کام اس داعی خلافت کے ہاتھوں سرانجام پائے گا..... اسی طرح کی خوش فہمیوں کا جال ڈاکٹر صاحب نے اپنے گرد بن رکھا ہے۔ اللہ کرے وہ اس خوش فہمیوں کے سیل افکار میں حقیقت تک رسائی حاصل کر لیں تاکہ وہ تمام کافی اتر جائے جو بالعموم ٹھہرے ہوئے پانی کے اوپر جم جاتی ہے۔

ڈاکٹر صاحب محترم کبھی کبھی ہم مجلس احرار والوں پر بھی "کرم" فرماتے ہیں۔ نہ جانے اسمیں انہیں کیا مزا آتا ہے جبکہ ہم نے کبھی بھی ڈاکٹر صاحب کے راستہ میں روڑے اٹھانے کی دانستہ یا نادانستہ کوئی کوشش نہیں کی، نہ ان کے متعلق رائے زنی کی۔ ہمیشہ ان کو اچھے نام سے یاد کیا۔ ان کے کام کو سراہا۔ البتہ انہیں ایک ایسی روش پر پلٹنے والا الگ تنگ آدمی سمجھا کہ جو حاکماً انہی اپنی اختراع ہے اور بس۔ یہی وجہ ہے کہ کئی لوگوں نے ان سے، یا کئی لوگوں سے انہوں نے قریب ہونے کی کوشش کی مگر ان کا غیر مشروع "پروٹوکول" ان کے قرب کی شدت، حدت اور تمازت و حرارت کو بڑھاتا پایا گیا۔ ڈاکٹر صاحب اس وقت تک کسی کو قریب نہیں آنے دیتے جب تک وہ ڈاکٹر صاحب کو اس عہد خراب کا عبقری سمجھ کر ان کے

قرب میں دوڑا تو نہ ہو اور ان کے مزعمعات کو من و عن تسلیم نہ کر لے۔ (۱)

ڈاکٹر صاحب نے پاکستان میں دینی انقلاب کو وجود بخشنے کے لئے ایک فارمولا (بروزنی باصنولا) بھی فضا میں بکھیرا ہے اور اس خوش فہمی کی اساس پر کہ وہ جو کچھ بھی کہتے ہیں حرف آخر ہے۔ اور..... مستند ہے ان کا فرمایا ہوا حالانکہ ڈاکٹر صاحب جس اتفاق و اتحاد کے لئے یہ ظاہر کو شاں نظر آتے ہیں اس اتفاق و اتحاد کی دعوت کا یہ عالم ہے کہ انہوں نے ہر دینی جماعت کی تقسیم اور ٹوٹ پھوٹ کو نفاق کہا ہے۔ (۲)

اگر صرف غلط کہا ہوتا تو بات بڑی معقول اور وزنی ہوتی مگر انہوں نے نفاق جیسی تہمت لگا دی۔ میں پوچھتا ہوں، کیا اس سے اتفاق و اتحاد کی فضا قائم ہوگی؟ آپ سے اتحاد یا اشتراک کے لئے کوئی آمادہ ہوگا؟ نفاق کی تہمت لگانا ڈاکٹر صاحب کے لئے کیسے جائز ہو گیا؟ حدیث پاک میں نفاق کی جو علامتیں مذکور ہیں کیا وہ ان جماعتوں کے منقسم گروہوں میں پائی جاتی ہیں؟ اگر یہ صحیح ہے تو آپ اس سے کیسے بچ سکتے ہیں۔

- (۱) آپ نے بھی جماعت اسلامی میں نفاق کا بیج بوکے الگ حلقہ بنایا۔
  - (۲) آپ نے بھی "مناقضہ روش" اختیار کر کے تقسیم در تقسیم کا عمل بد کیا۔
  - (۳) آپ نے بھی نفاق کی اساس بد پر اپنی تنظیم اسلامی کی کج مچ دیوار بنائی۔
  - (۴) یہ کہا جا سکتا ہے (اور لوگ کہتے ہیں) کہ آپ نے قیادت کی خواہش زبوں کی بنیاد پر طلعہ گی اختیار کی۔
  - (۵) آپ بھی الیکشن کے قائل ہیں۔ فرق صرف مولانا مودودی اور ڈاکٹر اسرار کا ہے۔ دوسرا فرق وقت کا ہے اور تیسرا افرادی قوت کا۔ مولانا مودودی الیکشن کے جواز کا کہیں تو غلط، آپ جواز کا "غیر مغفئی" بہ قول پیش کریں تو صحیح؟ جواب نہیں آپ کا! (۳)
- آپ فرماتے ہیں کہ دیوبندیوں کو ایک "عظیم اتحاد" (لگتا ہے خواب دیکھا ہے) سے پہلے باہم متحد ہو جانا چاہیے۔ (۴)

یہی بات لوٹا کے آپ کو بھی جا سکتی ہے کہ ایک غالب اکثریت کو متحد کرنے سے پہلے آپ جماعت اسلامی میں صنم، مدغم بلکہ گم ہو جائیں۔ نعیم صدیقی گروپ، مولانا امین احسن اصلاحی گروپ اور دیگر "جماعتی" گروپوں کو جماعت اسلامی میں مدغم کریں تاکہ نفاق ختم ہو۔ اور تنظیم اسلامی کا نفاق تو اظہر من الشمس ہے کہ آپ مولانا مودودی کی دعوت، طریق کار، طریق انقلاب، طریق قیام حکومت..... ان سب سے متفق ہونے کے باوجود الگ تنگ ہیں اور چند ہیولوں کو صمرائے خراسان میں یوں لئے پھرتے ہیں جیسے قوم موسیٰ علیہ السلام وادی تیر میں اپھر آپ نے اہل حدیث مکتب فکر کو "ثالث ثلاثہ" سمجھ ڈالا۔ (۵)

کیا یہ دعوت کے طریق میں ہے؟ یہ داعیانہ رویہ ہے؟ جو لفظ اللہ نے کافروں کے لئے استعمال کیا وہ آپ نے امت کے ایک صلح طبقہ کے لئے لکھ دیا۔ کیا یہ "جوڑ" کا عمل ہے؟ اس رویے اور ان الفاظ کی کاٹ سے کیا پیدا ہوگا؟ ایسے لفظوں سے لوگوں کو یکارنا بجائے خود نفاق تو نہیں؟ ذرا غور کیجئے یہ لب و لہجہ جو آپ نے سب کے لئے استعمال کیا ہے یہ سب و ستم کی ذیل میں تو نہیں آتا؟ اور سب سے بڑا ستم جو آپ نے

کیا وہ تمام لوگوں پر بڑی بڑی خطیر رقیں ہرپ کر نے کا الزام ہے۔ (۶)  
اس پر بھی غور فرمائیے کہ یہ الزام بھی کہیں ضیبت یا تہمت کے ضمن میں تو نہیں آتا؟

دشنام

الزام

تہمت

ضیبت

ملاست

استہزائی لب و لہجہ

اپنی رائے کو برتر سمجھنا

اس پر اڑ جانا

اور ہمت سی باتیں..... کیا یہ رویہ حدیث پاک کی روشنی میں لفاق کی علامتیں تو نہیں؟ ذرا مطالعہ حدیث و سبع فرمائیں!

ہم پر آپ نے یہ بھتیسی کسی ہے کہ مجلس احرار اسلام عجائب گھر کی زینت بن چکی ہے۔ (۷)  
(خبر لیجئے..... وہیں بگڑا!) ڈاکٹر صاحب قبلہ! جتنے لوگ آپ کی کن ترانیاں سننے کے لئے جمع ہو جاتے ہیں اتنے لوگ جمع کر لینا اسلامی انقلاب کا متبادل نہیں۔ ہاں اس سے نفسی خاطر ہو جاتی ہے بلکہ لگا ہوں کو ایک پوری "قوم" سمع و طاعت پر آمادہ و تیار دکھائی دیتی ہے۔

ڈاکٹر صاحب! سینکڑوں احرار کارکن اس وقت بھی زادالتقویٰ کی اساس پر ہر تن، ہر وقت عمل کی وادی میں ہیں (اور آپ کی خواہش کے مطابق) "طبقات" کی بنیادوں کی نفی کرتے ہوئے، دین کی خدمت کر رہے ہیں۔ (۸)

ڈاکٹر صاحب! جس انداز سے انبیاء کی امتیں چلتی تھیں تو لوگ انہیں دیکھ کر

"ہم آراذلنا بادی الرامی"

(وہ ہمارے گھمی گھیرے ہیں) ہود، آیت ۲

کہا کرتے تھے۔ بلاشبہ..... آپ بھی ہمیں بادی نظر میں درخور اعتناء نہیں سمجھتے۔ (اعاذنا اللہ منہا) آمین

آہستہ	خرام	بلکہ	مخرام
زر قدمت	ہزار	جان	است!

وَاللّٰهُ يَهْدِينَا وَ يَهْدِيكُمْ اِلَى سَوَاءِ السَّبِيلِ